


Lehen il-Malti

MAHRUG

MILL-GHAQDA TAL-MALTI (UNIVERSITÀ)



IL-FEHMA KBIRA TAGHNA KIENET U TIBQA
"MALTA FIL-LSIEN U L-QALB, MALTA MALTIJA"

Ir-Raba' Sena

April 1934

Ghadd 38

Mitbugħ fl-"EMPIRE PRESS" 266, Strada San Paolo — Il-Belt

LEHEN IL-MALTI

MAHRUĠ MILL-"GHAQDA TAL-MALTI" (UNIVERSITÀ)

APRIL 1934]

IR-RABA' SENA

[Ghadd 38

Wiehed min-nuqqasijiet kbar tal-kitieba Maltin hu li huma aktarx imġennbin iż-żejjed fuq naha waħda, aktarx jerfġhu l-ilma minn ġiebjja waħda; fi kliem iehor l-għażla tas soġġetti sew ta' poezija kemm ta' proża hi aktarx ta' lewn wiehed, għanja waħda. U tabilhaqq il-kittieba tagħna sissa donnhom ma jridux joħroġu minn bejn il-kitan tar-rhula wil-hajja tal-għelieqi. Mhux għax il-hajja rahlija m'hiex il-qofol ta' hajjet niesna imma mhux b'daqs hekk għandna ninsew li barra mir-rahal timrah hajja ohra, il-hajja beltija fejn bħal xmajjar ġo baħar wiehed jintefgħu l-problemi soċjali tač-čiviltà moderna bil-kobor tagħhom, bit-twegħir tagħhom.

Dil-kitba ta' wiehed mill-baranin tiswa biex turi fejn l-aktar huma neqsin il-kittieba ta' Lehen il-Malti.

TINHTIEĠ KITBA OHRA

Dawn il-jiem, wara li għaqqadna l-għaddijiet ta' "Lehen il-Malti" fi ktieb wiehed, qgħadna niflu l-kitba li dehret fih minn tlitt snin il'hawn. Ġibna quddiem għajnejna t-tfixkil li kellu dan il-ktejjeb, kemm mexa l-quddiem u x'tiffhir kbir jisthoqqilhom iż-żewġ studenti (illum tobbja) R. Briffa u G. Bonnici, li kienu l-ewlieni mexxejja tiegħu, kif ukoll dawk l-istudenti l-oħra li, flimkien mal-qalbieni Prof. Dun P. P. Saydon, dahlu għal dan ix-xogħol iebes.

Iżda waqt li konna qegħdin inqallbu l-grajjiet qosra, jew novelli ntabħna li 90 fil-100 minnhom għandhom xejra waħda: —Rahhal, jew bniedem bla tagħlim u ta' mohħ qasir, huwa l-bniedem ewlieni tal-kotra tan-novelli. Għaliex? Jewwilla l-Malti għandu jitqiegħed fil-fomm u fil-grajjiet tar-raħhala biss? Għaliex il-mohħ tal-kittieba tan-novelli dejjem igħiarrex fl-inhawi tar-raba'? Għaliex dejjem l-istess għamla u xorta ta' kitba?—Aħna nfisna hbatna sejrjn niddakkru minn din is-sura ta' kitba, iżda, imbagħad, malajr biddilna trieqna mill-aħjar li stajna u mill-ftit li nafu.

Sa fejn nafu aħna, in-novella ma jinhtieg li tkun biss fuq ir-raħhala u fuq drawwiethom. Kull mita qrajna novelli b'isna barranin dejjem sibna sugġetti mżewġin.

L-istess ġralna fi 80 fil-100 tal-poeżiji; sibna li jekk taqta' minnhom "l-mewġiet tal-baħar, il-ward tal-ġonna, il-kħula tas-smewwiet u l-imħabba ta' xi Venere" (għax in-nisa li jissemmew fil-poeżiji—tofirog il-ġhaġeb—kollha jkunu ta' ġmiel kbir) mill-bqija ma jibqax wisq x'ittieghem fihom. Xi žgħażaġfi jaħsbu li mita fit-tqabbil tagħhom isemmu l-ġħoljiet, il-widien u l-kliem l-ieħor li semmejna jkunu għolew fi ksebbijethom aktar il-fuq milli kien għola l-Professor Piccard fl-aħħar titjira tiegħu fl-is-tratosfera; u jgħibu lilhom infushom bil-qiegħda fuq il-qamar, sieq fuq sieq, qegħdin idoqqu l-Lira ta' Neruni b'kollu kemm huwa l-ħolqien taħt il-ħarsa ta' seħerhom.

Kitba bħal din, m'għandniex xi ngħidu, m'hux ta' min jarmiha, imma, jidhrilha, hemm wisq aktar fejn il-moħħ igħarrex. — U dan għaliex għandna ngħiduh aħna mita nafu li qegħdin nitkellmu ma' l-aħjar qarreja ta-Malti u ma l-aħjar studenti ta' l-*Alma Mater* tagħna, li ma' tulek ja sena jkunu mgħobbijin b'kotba li jiswew mitqilhom deheb??

Kull bidu, tabilnaqq, huwa iebes, iżda issa l-bidu għadda u ntesa; mela nidhlu għal kitba oħra aktar fejjeda, aktar maħsuba, aktar b'saħħitha, aktar imżewqa.

N. BIANCARDI.

STEDINA TAS-SINJURA BETTA

Bil-qiegħda fuq sigġu tad-dirgħajn miksi bil-ħarir aħmar, quddiem mejda tal-ġewż b'saqajha mnaqqxin u wiċċha jleqq bħal mera, s-sinjura Betta kienet tidher mitlufa fi ksebbijiet kbar. Rasha mgħaddsa fuq erba' karti mberflin bl-ikħal, taqbad il-pinna, tbiħha fi klamar tal-fidda, tressaqha lejn il-karta biex tikteb, iżda malajr terġa' terfagħha u taħseb.....

In-sinjura Betta, bint is-Sur Gamillu, tabib tal-Gvern, kienet mara minn tagħna kemm trid, iżda mindu żżewġet rikbet il-marda ta' żewġha; bdiet titkabbar u 'l sħabha, li qabel kienu ksebb tagħha, issa bdiet tarahom iżgħar minnha u tatihom il-ġenb. Żewġha, s-sur Ferdillandu, kien jiftaħar li hu ġejj minn nisel il-kbarat; hu nannuh kien il-Baruni ta' Brija; dam ħafna għażeb, u li ma fettillux iżżewweġ kieku l-barunija kienet taqa' fuq ħuh, in-nannu, u min għandu (min jaf?) setgħet imbagħad tmiss lilu. Kien joġħxa jithaddet fuq buż-nannietu bla ma jmerih ħadd; joħla jekk tgħidlu "Sur Baruni", u bħalxejn jisbirlek xahar jew tnejn jekk ma tmurx tħallu tal-qbiela nhar Santa Marija. Minnu ddakkret is-sinjura Betta. Bħala martu kien jidhrilha li ġejja wkoll minn nisel il-kbarat u għalhekk bdiet tindehes ma' sinjuri akbar minnha, tiste-

dinhom u tfitte li tkun mistiedna minnhom, timxi fuqhom u żżomm ruħha, kemm tista', bħalhom. Darba jew darbtejn fis-sena s-sinjura Betta kienet tistieden xi erba' sinjuri ħbieb tagħha. Biex kollox imur sewwa, kienet tibda taħseb minn xi zahar qabel: iżżejjen id-dar mill-aħjar, tperreċ fuq l-imwejjed, mal-ħitan, mat-turġien kemm xarbitelli għandha li żewġha jgħid li għadhom gejjin minn għand bużnannietu l-barunijiet ta' Brija, tghodd u tqis kemm sa tixtri ħelu, għax kellha l-fehma li jew tiftaħ biebek u tiftaħar jew tagħalqu u tinsatar; fuq kollox taħseb u treden f'moħha 'l min sa tistieden.

Bil-qieghda fuq sigġu tad-dirgħajn is-sinjura Betta kienet ilha aktar minn siegħa tmaħħaħ u tħammem 'l min sa tistieden. Minn quddiem għajnejha kien għaddej sarbut twil ta' nisa sinjuri, waħda aqwa mill-oħra, u għal kull waħda kienet iddum ittalla' u tniżżel jekk għandhiex tistedinha jew le.

Is-sinjura Nina! Nistedinha? Xieraq li nistedinha; ħabiba tiegħi ħafna; ilna ħbieb mindu konna tfał; tgharrasna ħabta waħda u ħdarna lil xulxin. Kull fejn tarani ssellemlu, tkellimni, tifraħ bija. Inkun nonqos magħha jekk ma nistedinhiex. Izda targa' u tghid, is-sinjura Nina mhix tal-qatgħa tas-sinjuri l-oħra li jkolli mistednin. Missierha bil-ħanut tal-ħwejjeġ, għalkemm wieħed mill-aqwa ħwienet tal-Belt, u żewġha skrivan il-Qorti. Tassew li mrobbija tajjed, taf titkellem bl-ingliż, bit-taljan, bil-franċiż, u taf iġġib ruħha daqs l-aqwa sinjura, izda billi mhix gejjja minn familja għolja, il-mistednin l-oħra jagħtuha l-ġenb, jagħtu l-ħitja lili li stedinthom ma' nies li mħumieħ ta' mparhom, u ma jilqgħux aktar l-istedin tiegħi u jagħtuni il-ġenb; mela għal did-darba ma nistedinhiex, imbagħad nistedinha darba oħra waħidha.

Is-sinjura Lwiża! Bil-ħaqq, ma rridx ninsieha. Lewwel waħda li rrid nistieden. Għadha qatt ma giet għandi. Kont nafha biss mill-wieċ. Iltqajt magħha u kellimtha l-ewwel darba Sant'Anton xi xahrejn ilu. Ma tidherx inkabbra. Fuq kollox għandha t-tifel iġġodd ħafna għal Biċe tiegħi. Tifel waħdu, għad jiret il-ġid kollu ta' ommu u ta' missieru. Targa, zijuh, il-konti, ma, għandux subien u, jekk anqas ma jkollu, bħalma aktarx li ma ikollux, il-Konti jkun bin is-sinjura Lwiża, u Biċe tiegħi tkun Kontissa. Jaħtieġ inżieghel biha kemm niflaħ is-sinjura Lwiża, u nerga' nistedinha weħidha u nżommha ħabiba tal-qalb. Nagħmel kemm nista' biex il-ħsieb ta' moħħi jseħħ.

Il-Markiża F'imja! Ankas biss ma rrid naħseb fiha! Żgur li ma nistedinha qatt u anqas ma rridha tirfes ġo dari. Jidriha li m'hawnx aqwa minnha. Jidhrilha li quddiemha kulhadd għandu imejjel rasu. Imma jien ma mmejilha qatt. Jekk inhi kbira, jien minhiex żgħira. U fuq kollox qatt ma ninsa x'għamlitli darba, x'regħxa tātni! Tiltqa' miegħi, tkellem lill-

Barunissa Manni, li kienet miegħi, u lili anqas biss ma tħares lejja! Dakshekk taf iġġib ruħha bi kburitha kollha.

Is-sinjura Dora, bint il-Konti Kaspru! Nistedinha, mhux għax għandi xi qatra demm magħha, imma biex nuriha li n-nisel tagħna mhux inqas minn tagħhom. Hi dejjem tgħid li r-razza ta' żewġi mhi xejn, li żewġi ma jiġi xejn mill-Barunijiet ta' Brija, u li kieku jiġi ninnhom m'għandux biex jiftaħar, għax ma kinux xi haġa kbira. Għalhekk irrid nistedinha u niktbilha ittra sabiħa, imżejna bi kliem heġu ta' libberija biex aktar titħajjar tiġi, u mbagħad nuriha x'kienet ir-razza tagħna u minn liema nisel gejj żewġi. Nuriha l-arblu tar-razza tagħna hemm f'inkwatra gos-sala; nuriha xi ittri li qegħdin imdendlin fi gwarniċ, li juru x'postijiet għoljin kellhom dejjem nies żewġi; nuriha r-ritratti taż-żejt tagħhom, lebsin kollha u mżejnin kif jixirqilhom, nuriha r-ritratt ta' l-ewwel barunissa ta' Brija, li kienet l-isbaħ mara u l-aqwa sinjura ta' żmienha, miġjuba minn kulħadd, saħansitra mill-Grammastru. Nuriha li r-razza tagħna kienet laħqet l-oġġla għieh, meta razzitha kien għadu hadd ma jaf biha.

* * *

Bil-qiegħda fuq is-siġġu tad-dirgħajn miksi bil-ħarir aħmar is-sinjura Betta għadha mitlufa f'dak il-baħar ta' hsebijiet. Taqbad il-pinna u terħiha, tikteb u taqra l-ittra qabel ma tagħlaqgħa, taħseb u tħares b'ħarsa mitlufa, u tagħsar moħha bil-fehmiet li tniisslu fih mindu żżewġet is-sur Ferdillandu.

S.

Bejn tifel—missieru msiefer—u Ġojjin

(HRAFA)

“Ġojjin habibi, moħbi taħt werqa narak tittawwal b'għajnejk tiftini, bil-ħarsa tiegħek li tixxet b'serqa donnok xi haġa trid tistaqsini.....

Għasfur habibi li dejjem sejjer minn siġra għal oħra tgħanni u tittajjar, nisimgħek tgħanni tgħidli l-istejjer, narak titqábeż tilgħab imħajjar,

trid, jaqaw, miegħi fil-logħ'b tissieħeb?—
Icáaqlaq denbek, timsaħ munqarek,
tixtieq li tiegħek inkun is-sieħeb
imżejjen kollni bil-ħafif xagħrek?—

Kemm nagħmel hwejjeg li kieku bhalek
 jien kelli l-gwienah; flimkien intiru,
 u l-ewwel haġa teħodni ngaghlek
 f'art bogħod minn Malta biex hbieb insiru.

Kemm xtaqt ikolli da' l gwienah tiegħek,
 miegħek nittajjar sa fejn missieri;
 mat-tieqa nħabbat il-gwienah miegħek,
 nidhol nistaħba wara l-purtieri.

Imbagħ'd jien noqgħod nittawwal sieket,
 nara l' missieri jitgħaxxaq bija
 fir-ritratt ekejken, jew narah riegged
 johlom bid-daħka fuq fommu għaliġa.....

Mas-sebh fil-ghodu, bil-hlewwa l-hlewwa,
 nolqtu bil-gwienah! lil xofftu nbus....
 Oh kemm jistagħgeb, kos għidli s-sewwa;
 bil-ferh jagħtini kemm irrid flus!"

Wieqaf jisimgħu lit-tfajjel qagħdlu
 il-ġojjin għaqli jixtarr u jiżen....
 kull nifs u kelma minn fommu haḍlu:
 urieh bil-harsa li tah xi widen.

Beda biex samma' zekzika shiha,
 imbagħ'd qal: "Twila, bogħ'd hafna t-trieq;
 ibni, it-trieq twila; tibqa' bir-riha,
 u t-tarf le tasal bhalma tixtieq"—

Raġa' imbagħ'd zekzek; siket hoshien,
 għajnejh ikemmex: "Biċċa tal-hsieb;
 se tagħmel" qallu, "għar-rqad, l-għajxien?—
 Logħibok taħsibha; ngħidlek ta' hbieb."

"Ja ġojjin siehbi la thabbelx rasek;
 tgħidilna n-nanna: nidhlu fl-egħrejjeġ,
 bil-lejl fuq sigra nistrieħu, u nagħsek
 ma' nagħsi qiegħed; ngħixu bil-hxejjeġ."

"Jewwilla n-nauna f'rasek deffsitek"—
 dlonk l-għasfur wiegħbu—"din il-hmerija?—
 Fuq dawn il-hwejjeg flok ma harrfitek
 u għall-gwienah qalbek b'xewqat timlieha;

jien nahseb, ibni, ahjar in-nanna
 tgħallmek thozz ittra qagħdet ftit hdejek,
 Flok b'dawn il-gwienah noqgħod nitqanna,
 dan li kont nagħmel, li kelli idejk."

SIEHEB MUQRAN

(*Miġjuba bil-Malti mill-Germaniż*) *

La taħsbux li kien xi għaġeb minn tal-għajdut inkella xi wiehed minn ta' barra-minn-hawn. Dan is-sieheb jiena ltqajt miegħu fl-Abruzzi, meta darba waħda fettilli noħroġ indur għal-rasi qald l-irdum. Huwa wiehed minn dawk il-bhejjem, li fost il-bhejjem kollha, huma mill-aħjar għalbiex tqatta' siegħa magħhom. Lewnu kien belqi mtabba' bl-isfar; fuq gbinu kellu beż-
buża bajda u fuq rasu żewġ imfjetaħ milwija u jleqqu.

Għażiża mugħejża, kull meta niftakar fil-moġħidija taż-
żmien li hejjejtli dak in-nhar inhoss li għandi narga' niżżikħajr mill-ġdid, X'hajja sabiħa tagħkom li m'għandkom bżonn tit-tieku għal hadd (1) u minn hadd ma jimpurtakom! Intom tqacētu l-haxix mingħajr xejn ma titħassbu jekk taħt dik il-blata hemmx mistrieħ xi Ċesri jew Ċesri ieħor kitebx dak id-distku bil-latin safi u mirqum. Intom ma' tqisu xejn ma' min tagħmluha; niftakar, jiena rajtkom toqomsu l'hawn u l'hinn mal-qżieqez fil-misraħ ta' Orvieto, u li ma kienx għax fil-biben tal-knisja kien hemm il-għassies kollu tehdid, kieku intom bqajt deħlin bħal kieku xejn taħt l-Aħħar Haqq ta' Signorelli u għamiltu l-gabrijoli taħt l-isbaħ koppla ta' l-Italja.

Oh, intom ma tirtmew quddiem hadd! u dan joqgħodilkom sewwa. Mhux li kieku dawk ta' żewġt irġla kienu bħalkom, mingħajr ebda tirbit ta' ċerimonji! Fl-irħula mbagħad u fuq l-iġbla l-ħilusija tagħkom hija wisq akbar. Għalikom kollox sewwa; lilkom xejn ma jdejjaqkom; kullimkien, fejn issibu l-mergħa, hija art twelidkom. Intom twettqu ċ-ċajt minn tagħkom, hemm, fl-irziezet ta' madwar il-Gran Sasso daqs kemm xejn inqas fit-trieq Appja ta' Ruma qalb l-Ingliżi, il-kbarat tal-knisja u l-imħallfin.

Bhejjem oħra jitgerrxu minna; oħrajn huma mkabbrin wisq bihom infushom sabiex imissu magħna; oħrajn għandhom minn dak iċ-ċajt moħbi illi⁷ xejn⁷ ma joqgħobna. Imma intom il-ħlejjaq l-iżjed dħulin u bnedmenin fost il-ħlejjaq ta' erba' saqajn. Intom għandkom xeħta l-iżjed kbira għat-tixrik magħna. Bil-kemm inkunu raddejna lil xulxin "Il-jum it-tajjeb" u "kif inti?", li intom ma tibdewx tferrgħu fi qlubna s-satriet ta' ruli-kom il-bhejjemija. U intom tharsu lejna b'għajnejn hekk kiebja u niffeda li aħna ma nistgħux nagħmlu ieħor; bil-qajl jew min-
għajr qajl aħna nħossu li għandna noħroġu ruħna quddiemkom

* Der gehörnte Reisekamerad ta' H. Federer.

(1) = tittiekel għal wiehed = tiddependi minn wiehed; bħalma fil-qawl: Min jittiekel għal bormot ġaru, jibqa' bil-ġiuh.

sabiex nuruhieikom. Jiena ma nithammar xejn jekk ikoll nurikom il-frughat u l-hizunijiet, id-dwejjaq u l-ghafsiet ta' qalbi U ghaliex ghandi nkun nizimum li nurikom dana kollu, ja hlejjaq ta' geddum wiesa', imnieher catt tawwali u qalb safja u horra?

Intom twiegbu ghat-tnehid taghna bi kliem farragi li jin-zlilna fi qlubna. Jiena nifhimkom. Intom tghidulna: "La tih-dux kollox bil-kbir, ja bnedmin ekejkunija! Kollox imur sewwa, kollox imur sewwa—Biss la teqtghux qalbkom! zommu raskom il'fuq—U xi kulltant uru ftit il-qrun ukoll! imbaghad, wara, mejqu (1) bil-ferh kemm tridu!"—Din hija, bejn wiehed u iehor, it-twissija sabiha u fejjieda li hemm fit-tiklima (2) taghkom.

Mela, darba, fost l-ohrajn, jiena hrigt wahidi qalb il-widien imbeghdin mid-dinja u qbadt trieq li kienet twassal il'barra sakemm sibt ruhi fil-barr ghal kollox. Hawnekk giet quddiem ghajnejja t-twissija ta' ktieb-is-safar fuq l-Abruzzi: Harsu ruhikom mill-hallelin u mill-qattelin. Dina bdiet taghfas fuq qalbi; u ziedet taghfas u taghfas izjed izjed ma l-gholjiet saru xaghrija li kienu donnhom ghandhom il-mewt bil-qiegħida fuq blathom, u izjed mal-hondoq sar izjed|dejjaq u ghameq u mdel-lel mis-sigar, li t-thaxwix taghhom kien donnu mganqal minn xi halliel mohbi jew minn xi hanex semmiem. Li kieku minnfloki kien hemm San Frangisk t'Assisi dana kien isaffarlek xi ghanja qaddisa bi hlusija mill-akbar. Jiena wkoll saffart, imma gagħ-alni il-biza' li kelli fuqi. Minnufih... is-sema biss jaf mi mnejn... nara hemm quddiem mogħza ekejena, b'dik ir-ras taghha iebsa, izda ta' wahida twajba u ghaqlija, b'dawk il-qrun felhana u dawk il-ghajnejn bla lewn imma habbieba. F'hin wiehed araha tmej-jaqli b'ton kollu hena barranija. Minn fuq sidri wegghet bhāl blata u bdejt inkellimha bl-isbah taljan li naf jiena: *Ti saluto, mia cara, cara caprina*. Insellimlek, gedida għaziza, għaziza tiegħi!—Inmellisha fuq daharha u hija minnufih tibda timxi miegħi, kollha ferhana. u zzomm dejjem max-xellug bl-akbar edukazzjoni ta' wahida taljana. "Minn fejn inti gejjja, sabiha tiegħi?" nistaqsi jiena. "Minn hemm fuq, *Signore*, fir-rahal San Carlo ngħammar jiena." — "U ma tibza xejn mill-barranin?" židt inghid jiena.—Hija thares lejja b'harsa ta' zebliħ u twiegeb: X'inhu, ma kontx inti jewilla dak li ftit ilu kien qiegħed isuffar? Inti flien bla hažen ta' xejn. Dana jarah u jifhmu kulhadd minn sitt mili bogħod."—"Iva, iva tassew, il-haqq miegħek, għaziza mugħeža. Jiena nitolbok b'kalbi kollha, ibqa', jekk jogħħbok, ma' genbi. Jiena niddejjaq noqgħod wahidi f'dawn l-inhawi." —"Jiena noqgħod, iva, biss nehħi d-dwejjaq, *Pellegrino!* Jiena nieħu pjačir, meta l-bnedmin jithaddtu miegħi bhāl ma wahida minnhom. Tabilhaqq li inti tithaddet taljan imħatbe, imma

(1) = ghajtu "meqq" bhāl-mogħoż.

(2) minn kellem, bhāl *tistima* minn *sellem*.

jiena għal bżonn nifhemek ukoll. Komplu għid immela.—F'dan il-waqt jiena nistħarreg sewwa għall-ewwel darba s-sabiha tiegħi, u nara kemm għandha mill-bnedmin f'harsitha, kemm taf tagħti l-lewn lit-timiq tagħha; kemm taf issamma' shih in-nom u thennen qawwi l-verb u tagħti dejjem lis-sentenza dik il-waqqha hekk hejwa u tal-qalb li ggagħalha ddoqq kisha sentenza minn tat-Tasso.

“Imma, għażiża, sabiha muqrana, fejn insib xi kenn il-lejla? fejn niltaqa' ma' xi bniedem tajjeb?”

— “Iva, habib, eja miegħi, jiena sejjra hada r-ragħajja tiegħi. Dawn ukoll iħossu ruhhom ftit imbezżgħin hawn fil-miġbel, nofs rotob u nofs imdejqqin bħan-nies tal-iġbla. Imma dan m'għandux x'jaqsam. La tarani hdejk hawnhekk, niċċaċċera ferħana miegħek, aħseb li aħna bħalkieku aħwa u ġib ruħek miegħi bħal ma bniedma bħalek.”

— “Nizzikħajr elf darba, *Signorina*, jew *Signora* jmissni ngħid?”

— “*Signora*,” wiegħbet il-moġħza b'tusija ta' omm.

“Mela, *Signora*, isma' ftit, jiena għad baqqhali kemm xejn tal-biża'. Il-kotba ta' fuq l-Abruzzi jgħibu kull xorta ta' hwejjeġ koroh” “Halli dan għaliġa, *Pellegrino*. Il-kotba? Hmm! dawk huma hwejjeġ tal-genn”—U bil-qima kollha refgħet harira denbha...

U hekk hija baqqgħet tpassi ma' genbi, dejjem max-xellug tiegħi, daqqa tħokk miegħi bid-daqna, u daqqa twarrabha minni, daqqa tnittef xi haxixa minn xifer it-trejqa u daqqa tmissli idi biex titlobni xi haġa, x'imdaqquet ukoll iġgebbidli xi haġa minn buti bil-galbu kollu ta' waħida taljana mrobbija tajjeb sewwa u mbaġħad tghidli: *Grazie!* u targa' titlobni u tisraqli u f'hin wieħed, bejn haġa u oħra, tħarrifi fuq il-għoljiet tajjbin għall-mergħa. Ix-xitwa hija niedja u kiesha, li minnha bba f'hekk in-nies jitgeddsu ma' xulxin. Izda mal-ewwel riħ sħun in-nies titla' fuq il-qcaċet. Iz-żerġha tinbet f'daqqa; imbaġħad halli għall-għanejjaq, u l-gidien jimlew żaqqhom bil-kif u żzejjed, għad li ma jonqosx min wissihom kemm jiflaħ. Lisfel, mhux darba jew darbtejn ikun hemm xi naqra ta' dib. Għalhekk, il-dik in-naħa mmorru erbgħa erbgħa u hamsa hamsa, inżommu kemm nistgħu flimkien u bi qrunna l-quddiem halli dak ix-xifajk ma joqgħodx jizzattat. Eh! *Signore*, darba kienet sabiha tassew u tqum il-flus, hemm lisfel f'Benozzio. Konna tlieta biss minn tagħna, jiena l-iżgħar waħda, zija minn tiegħi, xiha daqs għakka kif ingħidlek jien, u zijuwi. Lil dana konna nsejjhulu d-Daqqun, għax leħitu kienet tasallu sal-art. Malli xammejna riħet id-dib, il-għerq ta' botbot wissiena biex noqogħdu għat gwejjdin u qalilna biex nibqgħu newtralni, fil-waqt li huwa jaħbat għall-mingħul; għaliex huwa ried jagħmel kollox waħdu, u wiċċu ma kienx jagħtih li jitlob il-għajnuna lil waħda sinjurina

xwejjha u lil tfajla. Mela l-biċċa ta' dib oħxon, miswaf u ixheb wasal. Ahna bdejna nirtogħdu, meta ħin bla waqt naraw il-zijuwi jbaxxilek rasu kollu qilla u b'heffa tal-għaġeb iwahħal daqqa fuq geddum id-dib hekk qawwija li waddbitu lura ma ngħidlekx kemm; zijuwi jbus, jirromba bil-qrun, jarga' ftit lura, jirromba mill-gdid, isus, iqarnan, jibboksja b'mod li d-dib ma kellu ebda żmien jieħu n-nifs u ma' l-ewwel serħa li tah d-Daqqun—għax zijuwi kien jaf ukoll iħares ir-rwiegel tas-sarar—żgħira ħafif ħafif. — Dana kien hemm fuq, fuq Monte Penozzio. In-nies għadha ssemmiha. Grajja sabiħa, mhux tassew? Iz-ziju Daqqun ta' min igibu fil-kotba ta' l-iskejjel, bħal m'hu miġjub Garibaldi.

—Sabiħa tassew; iżda għidli, gedida, jekk jogħġbok, hawnhekk m'hawnx xi ftit ilma? Għandi għatx tal-biża'." "Oh! intom il-bnedmin —*povera gente*—dejjem għandkom il-għatx jew il-għuħ; waħda mit-tnejn għandu jkollkom. Mingħajr dubju, intom il-koll morda bl-istonku. Eh! li kien jista' jkun ikollkom stonku ta' mogħża, jiena nisthajjel li kontu tibdlu l-qari, il-ktiba u t-tagħdid miegħu."

"Kollu minnu dan, oħti; imma li kien jista' jkun ikolli mqar belgħa ilma!"

"Qajl, qajl; stabar daqsxejn; fi kwarta ta' siegħa nsibu x-xmajra Mazza; hemm ikun hemm qatra ilma għalina t-tnejn."

"*Grazie, grazie*; dan ifarragli qalbi. Mela ssokta ċċaċċar. Bi kliemek jiena ninsa l-għatx. Għandek xi bieb oħra hawnhekk?"

"Hmm! hemm il-għorieb, il-qżieqeż, in-nghaġ, il-fniek tal-barr u l-volpijiet.

"Għidli xi haġa fuqhom, *Signora*."

"Mal-għorieb immorru tajjeb. Biss għandhom li huma ftit imgerrxin iżżejjed u ma javdawx ruħ li tkun tliet passi bogħod minnhom.—Inti l-irħieb ta' żmien il-qedem tafhom, taf kif kienu jgħixu fix-xagħri. Tajjeb wisq, ara, il-għorieb bħalhom; tilfu kull mess mad-dinja. Huma ma baqagħilhom ebda sura ta' min jagħmilha man-nies, u għalhekk ahna ma nissugrawx iżjed noħduhom magħna qalb it-tajfa għolja."

"U l-qżieqeż u n-nghaġ, *Signora*?"

"M'għandniex xi ngħidu, wara l-għorieb jiġu dawn it-tnejn bħala l-akbar ħbieb tagħna. Minn fuq dahar il-qżieqeż ingħaddu siegħa għielha. Huma maħmugin wisq, hej, u għafsin ukoll, iżda minn tagħna għall-aħħar. Għal mogħża waħda huma lesti biex ihallu sonzithom tiddeweb. Iżda n-nghaġ, *per bacco*, li intom tqisu bħal ħrief bla ħitja u ta' sabar, għandhom, jekk jogħġbok, għira daqshieħ għalina. Bla fehma daqs it-tagħsida. Moħhom dejjem biex igħadduna u jkunu ahjar minna. L-aħħar tfahhira tagħhom, li jreddnuha ta' kulljum, hija din: Ix-xiwi tan-nghaġ

hnwa aħjar mix-xiwi tal-moghħza. M'għandhom ebda ħass ta' ġieh għalihom infushom. Min qatt jithaddet mix-xiwi tiegħu n-nifsu? Ruħ ta' lsir imsejken, biss u biss, tista' titthaddet hekk! Mhux minnu, *Signore*? — U għal dak li jmiss il-fniek tal-barringhidlek li huma ħelwin, imma moħhom ftit ħafif. Ahna nistgħu nidħku bilhom kemm irridu. Biss li ngħidulhom: Oq-għodu ġewwa, hawn wieħed bl-ixkubetta; u huma jemmnuna. Bćejjeċ tal-boloh, jekk ixommulna xi riħa ta' pastard jew ta' ġdur, arahom jersqu ħidejna; inma jekk qatt xi werqa taqa' fl-art waqt li qegħdin jieklu, phi, kif jisfaru u jibbiesu; anqas li kellhom ratal ċomb f'daharhom. Ara, lill ħabibi Widintu ngħidlu. "Ma kien xejn għajr werqa taż-żebbuġ, għalkemm setgħet kienet balla daqs żebbuġa" — "X'waħda din, x'waħda din!" iseksek il-fenek — "kif ahna! filli mimlijin bil-ħajja u filli mimlijin bil-mewt. Madankollu kienet werqa żebbuġa, xejn iżjed, ejja mela nkomplu nieklu!" — U bilħaqq kollu, huwa jiekol pitravi u ġdur u ħass daqsna t-tnejn flimkien. Hekk hu tassew!

"Inti fik taqtigħa żmien sabiħa, *Caprina*, u taf titthaddet bil-ħlewwa bħal *Boccaccio*! U taf tagħti lill kullhadd dak li ħaqqu kif imiss"; dana jarah fis kullhadd. Jekk jogħġbok, issokta għid; x'għandkom x'taqsmu mal-volpijiet?"

"Phi! ma' din ix-xorta ta' dbejjeb xtaqt li ma kellna x'naqsmu qatt. Huma aħjen mill-qtates. Izda ahna għandna bejnietna din ir-riegla. Il-lum nemmnu lill-volpi bil-maqlub ta' dak li hija tgħid. Hija tintebaħ b'dan u tbiddel. Għalhekk il-għada ahna nemmnu bil-maqlub tal-maqlub. U l-pitgħada bil-maqlub tal-maqlub tal-maqlub, *davvero*!

"Rastasur, *Signora*, intom filosfi tassew kbar!"

"Din m'hix xi ħaġa ta' barra mid-dinja, *Signore*. Dak li jkun ma jistax joqgħod jaġmel dejjem il-gabrijoli. Barra minn hekk, x'kelma sabiħa din, hux? Hija mnissla minna. *Capra*, *capra*! sejjhilna darba *Cicerun*. Issa laħqu żmenijiet ħżiena, sinjur. Jekk wieħed isib zokk ta' pastarda huwa mikfi (1) biż-żejjed. Huwa joqgħod qalb il-blat jixtarr u jarga' jixtarr. Hemmhekk jiġuh il-ħsebijiet l-iżjed għamieqa fuq kull xorta ta' ħwejjeg. Huwa jaħseb u jistħarreg x'jistax jkun il-ġuħ fis-sew u fil-ħaqq. Huwa xi ħaġa positiva jew xi ħaġa negatva, jew fuq kollox xi ħaġa li m'hi xejn? — U x'inhuwa dan li wieħed ikollu xaba'? U għaliex hemm dejjem din il-bidla, xaba' u ġuħ, xaba' u ġuħ? U fejn tispicċa fl-aħħar din is-sensjela loġika tal-ħajja: fil-ġuħ jew fix-xaba'? Fuq hekk, *Pellegrino* jiena qgħadt darba waħdi waħdi nħammem nofs ta' nhar shiħ, hemm, fuq Monte Benozzio. — Jiena smajt li l-filosfi tagħkom — irrid ingħid biss l-aħjar — jemmnu f'ġenna tal-bhejjem. *Corpo di bacco*, tgħid

(1) = soddisfatt; minn *kefa jikfi*. Miun dal-verb ġejja l-kelma *keffa* li tfsir *nbasta*.

niġu tassew? bil-leġja u bil-ħlieq kollu tagħna u fuq kollox bil-grun ukoll? Tgħid zijuwi d-Daġnun qieghed hemm mn'issa?—Ara, ħa ngħidhielek kif inħossha, jekk dak il-botbot daħal hemm, aħna nixxebilku u niddefsu wkoll. X'jidhirlek inti, *Signore*?

Jiena naħseb ġo fija: le, din biċċa bla sens! Izda minn barra nwieġeb: Jista' jkun, wara kollox, li hemm xi ġenna tal-moġħoż.

"Zitto, zitto, *Signore*, jiena fhimtek; inti ma temminx biha. Imma la tgħidlix haġa b'oħra."

"Gedejda!"—ħennint jiena.

"Intom il-bnedmin hekk intom. Tridu kollox kif jogħġob u jf'd lilkom. U mbagħad tridu wkoll il-ġenna kollha kemm hi għalikom biss. Dan ma jagħmlilkomx ġieħ. X'deni qatt għamiltlek jiena?"

"Gedejduna! jiena tassew inkun ferħan jekk niltaqa' miegħek x'imkien fil-ġenna, w ukoll jekk nara lill-qalbieni għam-mek (1) id-Daġnun, emminni! u l-għammtek ukoll u..."

"Basta, *Signore*, basta! Hemm xi haġa iżjed ukoll. X'imdaqquet, meta jiena noħroġ niġġiera fit-triqat tar-raħal tagħna, in-naħa ta' fuq fejn titla' x-xemx, jiena nħoss haġa li tolqotli mnifsejja. O kefrija! intom il-bnedmin intom ħatja għal qtil ta' ġens ieħor. Intom titħadtu bejnielkom fuq il-fwieħa tax-xiwi. Għaliya hija ntiena u għajb kbir. Jiena niġri niġri l'fuq sa ma nasal fil-għoli nett fuq il-blat, u hemmhekk nibda naħseb mill-ġdid ta' filosofu li jien. Arani, bħal issa qieghda naħseb fuq is-sikkina. Ara kif qieghda nirtgħod. Qieghda quddiem għajnejja—iskot, iskot, jiena naf aħjar minnek. Izda għaliex? għaliex? x'għamilnielkom aħna qatt biex iġġibu ruħkom hekk ħażin magħna? Halib tajniekom aħna u bhejjem żgħar. Ma tistgħux immela tittennew għalinqas sakemm immutu weħidna? — Imbagħad qaxxruna għalġieħna, u eġelgħulna qrunna wkoll kemm tridu. Izda għaliex toqtluna fl-aħjar ta' ħajjitna? Kun af, Sinjur, li jekk jiena nintebaħ b'xi haġa riesqa lejn għonqi, jiena naqbeż lislef fuq il-blat jew ninxteħet ġo l-ilma qerriedi ħalli bans immut qabel.

Din l-imsejġna ta' bhejma, helwa u ħaffa, kienet qieghda tħares lejja l-ħin kollu b'għajnejn mimlija tithir. (2) Jiena ridd kieku nsabbarha. Izda kif, jekk jiena n-nifsi min jaf kemm il-darba kilt ix-xiwi tal-moġħa u li kieku kelli niekol issa wkoll, f'dan il-waqt, kont nargħa' niekol bil-qalb kollha?

"Gedida" bdejt jiena, fil-ħin li mellistilna dak id-dahar iebes tagħna "aħna lkoll għandna darba jew oħra naqbd u t-trieq tal..."

(1) = zijuk

(2) = twiddib biċ-ċanfir.

“Iskot, *Signore*, dan huwa kliem ta' bla fied. Hija haġa ta' b'xejn, bħal meta wieħed fostkom jixtri għoxrin biċċa b'sold. Izda isma' ix-xmajra Mazza.—Ilma !—Mexxi, isa.

Aħna t-tnejn legligna mill-hajta ilma irqiqa, li kienet tnixxi minn blata friska u b'hekk insejna l-mewt u l-filosofija. Imbagħad hallejna l-xulxin u morna kulhadd għal rasu.

* * *

Hekk huma l-mogħoż fl-Appennini, tajfa mimlija ħajjiet-irruħ u dwejjaq, ċaċċir u filosofija, ta' qalb kbira daqskemm ta' għaqal.

Fil-ghaxija tlajt ir-raħal, izda bqajt mingħajr post fil-lukanda; għalhekk mort għand il-kappillan u tlabtu jekk jistax jagħtini ftit tisjir u nbid, u mbagħad, wara, mitraħ biex nimtedd.

Dan il-bniedem tar-ruħ qalli : Tridx mogħża ?

“Pst, pst,” pespist jiena malajr, “la tgħajjatx!... hemm isfel!... U wrejt il-bur, fejn xi mogħżiet kienu għadhom jirgħu. Għaliya deherli li setgħu jisimghu.

“Imbagħad... o nuqqas ta' rgħulija... jiena kilt mill-mogħża. Il-laħam kien tajjeb qatigh! Izda t-tniggi ta' ġewwa kien aħrax. Ma' kull gidma jiena kont nisma' liha tingħi minn taħt u rqi: *Signore*, x'deni għamiltlek jiena ?

K. F

TAGHRIF

KUMITAT TAL-GHAQDA TAL-MALTI (Univ.)

President : Prof. Dun P. P. Saydon

Viċi-President : Ġ. Aquilina

Segretarju : Karmnu Vella

Membri : Ġużè Pace, Wiġi Portelli

KUMITAT TA' LEHEN IL-MALTI

Ġużè Cauchi

C. Xerri

Wiġi Portelli

Karm Vella

Tishib

**6d. kull sitt xhur
1s. kull sena
Kopja wahda sold
Ghal barra minn
Malta id-doppju.**